

## Беларуская

## КРЫНІЦА

Палітычная, Грамадзная і Літэратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.  
ГАЗЭТА ВЫХОДЗІЦЬ РАЗ У ТЫДЗЕНЬ.

Пажар на Далёкім  
Усходзе разгараецца.

Акупацыя Манджурны, якую Японія пачала праводзіць болей месяца таму назад, пашыраецца. Гэты вялізарны край, маючы ў сабе багатыя капальні вугля і жалеза, займаецца японскім войскам сістэматычна, пільна і, як з усяго відаць, настала. Кітай, да каторага належыць Манджурныя, спачатку пратэставаў і заклікаў Лігу Народаў да інтэрвенцыі. Праўда, Ліга Народаў загадала Японіі вывадзіць свае войскі з Манджурны, а Кітаю — ня крыўдзіць Японцаў, якія жывуць на кітайскай тэрыторыі і не байкатаваць японскіх тавараў, але Японія ня толькі ня спойніла гэтага загаду Лігі Народаў, але яшчэ і прыгразіла, што выступіць з Лігі і — далей займае Манджурню.

Але займаючы далей Манджурню, Японія закранула інтарэсы не аднаго толькі Кітаю, яна закранула інтарэсы іншых дзяржаў: Англіі, Францыі, Злуч. Штатаў П. Амэрыкі, а перадусім Саветаў. Як паступаць адносна японскай акупацыі гэтых дзяржаў: ці будзе спакойна прыглядацца, як Японія забірае Манджурню, ці ўмяшаюцца чынная ў гэту справу — гэтае пытаньне сяньня трываючы ўвесць сьвет. Бо каліб, хоць адна з гэтых дзяржаў умяшалася ў вайну з Японіяй, гэта магло-б быць пачаткам новага вялікага пажару, які моў-бы сусьветнае значэньне. Аб гэтым пытаньні і мы сяньня пагаворым.

Што датыча Францыі, Англіі і Злуч. Штатаў П. Амэрыкі, то зьяўляецца бадай пэўным, што яны ў вайну з Японіяй мяшацца ня будуць, нават калі-б Японія заняла ўсю Манджурню. Афіцыйны орган французскага генэральнага штабу „France Militaire“ піша, што „ўсходня-кітайская чыгунка была праведзена за французскі капітал, памычаныя Расеі і французскі ўрад мае права дамагацца ўдзелу ў гэтай чыгунке на вынадак пераходу яе пад міжнародны кантроль на месца сяньняшняга саўладаньня савецка-кітайскага“. Гэтыя словы франц. вайсковага органу сьведчаць, што Францыя яшчэ рада будзе з пераходу ўсходня-кітайскай чыгункі пад іншую апеку. Магчыма, што Японія ўжо на гэту тэму дагаварылася з заінтэрасаванымі дзяржавамі.

У абароне Манджурны ня выступіць так-жа Англія, для якой вельмі карысны быў бы канфлікт Японіі з Саветамі. Гэты канфлікт прышчаміў-бы Саветы да „Манджурскіх сопак“ і гэтым спыніў-бы камуністычную агітацыю ў англ. калёніях. Тое самае датыча і Зл. Шт. П. Амэрыкі, гэтага найбольшага ворага Японіі на водах Ціхага акіяну, для якога карысна будзе, калі Японія ўмяшаецца ў спрэчку з Кітаем і Саветамі і скіруецца ў глыб Азіі, замест на Філіпіны і іншыя востравы Злуч. Штатаў і будзе ламаць свае вострыя зубы на Кітаю і Саветах. Урэшце, каб аканчальна высьвіць амэрыканскім прамысловым і вайсковым кругом манджурскую справу, выехаў у Амэрыку прадстаўнік вялікага японскага капіталу граф Кабаяма. Значыць і Амэрыка ў Манджурскі канфлікт магчыма што ня ўмяшаецца, дык астаецца Саветы, а трэба сказаць, што з саветамі ўжо іншая справа.

Саветы дагэтуль чакалі рэзультату інтэрвенцыі Лігі Народаў, але калі паглядзеці, што гэта інтэрвенцыя памагае, як кашаль у хваробе, японскі кот пад акампаніямант Лігавых напамінаўняў ужо канчае есьці манджурскае курчаў, пачалі чынная выступаць у абароне сваіх інтарэсаў. А гэтыя інтарэсы не малыя! Адна ўсходня-кітайская чыгунка,

## Польска-жыдоўскія студэнскія забурэньні.

У мінулым тыдні ў Кракаве пачаліся польска-жыдоўскія студэнскія забурэньні. Польская шовіністычная студэнская моладзь пачала дамагацца агранічэньня для жыдоў у ўнівэрсытэтах. Гэткія выступленьні пасля Кракава пачаліся ў Варшаве і вельмі сумным рэхам адбіліся ў Вільні.

У Вільні праз два дні — 9 і 10 г. м. адбываліся між польскай і жыдоўскай моладзай фармальныя бойкі. У выніку гэтай бойкі ёсьць забітыя і многа раненых.

Дня 10 г. м. у часе дэманстрацыяў польскага студэнства на вуліцах Вільні, хуліганы дэмалявалі магазіны — разьбівалі ў магазінах вокны і дзьверы.

## Напад на Беларускую друкарню ім. Фр. Снарыны.

У часе вулічных дэманстрацыяў польскага студэнства, у аўторан 10 г. м., дэманстранты пускаючы каменямі і цэгламі ў Беларускую Друкарню ім. Фр. Снарыны ў Вільні на Завальнай вул. № 6 пазьбівалі ў друкарні вокны і акіяны.

што злучае Сібір з Уладывастокам чаго вартал Вось-жа Саветы пачалі выступаць чынна, але скрыта: пачалі канцэнтравать сваё войска на граніцы Манджурны, пачалі ўваружаць кітайскіх генэралаў, пачалі разам з гэтым „камунізаваць“ паўночны Кітай. Аднак японская разьведка, якая стаяла заўсёды высока, даведалася аб тым і прадстаўнік японскага ўраду ў Маскве Хірото падаў савецкаму ўраду ноту ў справе помачы, якую аказаў савецкі ўрад кітайскаму генэрулу Ма, што баравіў гораду Ціцкіру. Савецкі ўрад адказаў, што ён і знаць нічога ня знае і ведаць ня ведае і ніякай помачы кітайскім генэралам не даваў.

Яна, што гэтаму адказу ў палітычным сьведзе не паверылі і пасля гэтага факту ўсе дзяржавы зьявілі свае вочы на Манджурню, дзе можа разыграцца новая японска-расейская вайна. Бо японскія войскі пасля заняцця паўднёвай Манджурны ўжо прыбіраюцца да паўночнай і скоро могуць дайсьці да Харбіну і ўсходня-кітайскай чыгункі, якая знаходзіцца так-жа пад уладай Саветаў.

Саветы ня хочуць вайны з дзьвух прычын: раз — што яны слабейшыя за Японію, а другое — што замест будаваць фабрыкі і машыны і праводзіць пэцігодку, як кажа маскоўская „Праўда“, мусілі-б жалеза і сталь і людзей вязьці аж у Манджурню. У савецкім пляне ляжыць не змаганьне з Японіяй беспасрэдна сваімі сіламі, але каб скамунізаваць вялізарны Кітай і каб гэтыя 400 мільёнаў кітайцаў кінуць на Японію. Саветы гэты плян праводзяць і будуць праводзіць, толькі пытаньне, ці ім гэта ўдасца? Ці Японія будзе чакаць пакуль Саветы правядуць гэты плян? Палітыкі думалі, што Японія сама ўдэрыць па Саветах, ня чакаючы, пакуль яны скамунізуюць Кітай. А тады, хто ведае, на чым скончыцца гэты манджурскі пажар!

Некаторыя польскія газэты ўжо пішуць, што таксама як блізу 30 гадоў таму на „Сопках Манджурны“ пачаўся канец расейскага царызму, так цяпер наступіць канец расейскага бальшавізму. А французская газэта „Liberte“ піша, што „калі Эўропа зраўнее свай абавязак прад цывілізацыяй, то незадоўга сібірскія отэпы могуць стацца полем бітвы, на гаторым згіне бальшавізм.“

У гэтым кірунку разгараецца пажар на Далёкім Усходзе. Дык Рада Лігі Народаў, якая зьяжджаецца на 16 гэтага месяца, каб тушыць манджурскі пажар, мусіць, разьдзецца, нічога не зрабіўшы. Здаецца, што ўжо ўсё ў справе Манджурны зроблена за плячамі Лігі Народаў.

Дык ей нічога не астаецца, як спакойна зысьці з гэтага сьвету. Манджурскі канфлікт паказаў усю неразьдзальнасьць такіх арганізацыяў, як сучасная Ліга Народаў.

## Два „выступленьні“ ў Беларуска-жыдоўскім Студэнскім Саюзе.

У апошнія гады свайго існаваньня Беларуска-жыдоўскі Студэнскі Саюз (Б.С.С.) у Вільні перажыў два характэрныя факты, два здарэньні, якія кідаюць яркае сьвятло на ідэалёгічны бок і арганізацыйную дысцыпліну некаторых яго сяброў.

Першым здарэньнем, якое адбылося ў другой палове акадэмічнага 1928-29 году ў сувязі з салідарным выступленьнем трох студэнскіх саюзаў: Беларускага, Украінскага і Літоўскага на сходзе Братняе Помачы У.С.Б. — гэта выступленьне часткі сяброў Б.С.С., т. зв. паступоўцаў. Гэтая частка сяброў Б.С.С. насупроць салідарнасьці, зрабіла ў імя „сваіх палітычных інтарэсаў“ на ўспомненым сходзе Братняе Помачы сваё „выступленьне“. Тагачасны Урад Б.С.С., у якога склад уваходзілі сябры розных пераконаньняў, ратуючы панагу і добрае імя сваё арганізацыі, пакараў найбольш віновітых гэнэрга выступленьня, — спыненнем іх у сяброўскіх правах аж да вырашэньня іх справы агульным Сходам Б.С.С. Незадоўга пасля гэтага адбыўшыся сход сяброў Б.С.С. апрабаваў паступак Ураду у адносінах да вінаватых сяброў і з свайго боку іх адпаведна пакараў. Усе гадзі салідарызуючыся з пакаранымі сябрамі Саюзу паківулі яго ў імя пратэсту проці прыгавору сходу, утварылі асобную групу студэнтаў, паступоўцаў, пачалі выдаваць свой орган п. н. „Вольную Думку“ і адным словам пачалі паказываць сваё „wyszyny twórcze“.

Няма сумніву ў таго, хто орьентуецца хоць крыху ў беларускім грамадскім жыцьці агулам, а ў жыцьці студэнскім у асобнасьці, што ўся акцыя гэтых студэнтаў была з пункту гледжаньня агульна-людзкага ў пэўнай меры, можна сказаць, сымпатычнай, а гэта дзея таго, што віновікі гэнэрга выступленьня ў сваім паступаньні кіраваліся матывамі ідэальнымі, згодна з сваёй тактыкай і ў добрай веры, а так-жа і дзея таго, што гэныя студэнты — гэта людзі, якія маюць сваё перакананьні, у імя якіх працавалі, а некаторыя з іх нават і цярапілі.

Пачатак другога здарэньня, зарысаваны ў вясной сьлетняга году — на адбыўшымся ў траўні месяцы агульным гадавым сходзе сяброў Б.С.С.

Справа ў тым, што ўступаючы „стары“, з мінулага акадэмічнага году, Урад Б.С.С. на чале з К. Глінскім, за часоў свайго „урадаваньня“ дапусьціўся шмат карыгодных пахібаў і паступкаў, як тактычнага, так і фармальнага характару, ня кажучы ўжо аб матор’яльнай старане гэных пахібаў і паступкаў. Але міма ўсяго гэтага, агульны сход, прывяўшы пад увагу, што ўсе папярэднія



ўрады Б.С.С. атрымлівалі абсалюторні, адносна Ураду К. Глінскага паступаў лагодна, аграічываючыся да выражэння яму (Ураду) абсалюторні з засьцярогай выгавару (нагань).

Такое лагоднае вырашэньне справы так асьмеліла Урад Глінскага, што некаторыя сябры яго са сваімі староньнікамі *per fas et nefas* стараліся пралезьці ізноў у склад органаў Саюзу (асабліва ў склад Рэв. Камісіі) — на наступны (сьлетні) акадэміцкі год — муоіць дзеля таго, каб ізноў у Саюзе гаспадарыць па-свойму... аполітычна, але політычна, а таксама мо' дзеля таго, каб „схаваць“ іх скандалічныя „дзёі“, — „дзёі-чыны“ нават крымінальнага характару (справа доўгу магістрату!), з якіх некаторыя пазьней паказаліся на сьвятло дзённае!!!...

Але тут — стоп! Сход ня выбраў аніводнага з сяброў старога Ураду, ані з іх староньнікаў у органы Саюзу. І ў гэтым маёнце родзіцца другое выступленьне. Стары Урад і яго прыхільнікі, чапляючыся безпадстаўна да прабегу нарадаў оходу ў сэнсе фармальным, складаюць заяву прэзыдэнтскаму оходу аб тым, што яны не прызнаюць (!) новавыбраных органаў Б.С.С., а самі пакідаюць сход. Мала гэтага — яны ў наступныя пасля сходу дні ідуць да прафэсара Владычкі, апыкуна Б.С.С., і складаюць яму мэмор'ял, у якім аднастаронна прадстаўляюць вытвараную сытуацыю і свае пажаданьні, а ў міжчасе стары Урад не здае функцыяў Ураду Саюзу новавыбранаму. Праф. Владычка, зор'ентаваўшыся відаць добра ў сытуацыі, не згадзіўся з імі, бо заапрабаваў новавыбраныя органы Саюзу (Урад і Рэв. Камісію), а папярэдняму Ураду загадаў здаць функцыі Ураду новаму. Ясна, што непамысны вынік захадаў гэтых студэнтаў — у праф. Владычкі — ёсьць іх чарговай кампрамітацыя. Але гэтым ня кончыцца іх акцыя. Яны закладаюць „оваю“ арганізацыю — корпарацыю „Scorinia“.

Аўтар гэтага артыкулу прыніпова ня мае нічога проціў адносна паўставаўня арганізацыяў у форме корпарацыяў. Такія арганізацыі сярод студэнтаў паўставалі і паўстаюць. Такія арганізацыі маюць рацыю быту, але тады, калі паўстаюць з матываў чыстых і маюць прыгожыя ўзгадаваўчыя мэты; і тады яны дасягаюць гэтых мэты, калі перадусім кіраўніцтва корпарацыяў знаходзіцца ў руках людзей ідэювых і крышталёвых характараў.

А што можна сказаць аб галоўных корпорантах „Scorinia“? Аўтар стацьці „Дзьве Душы“, надрукаванай у нумары 34 „Бел. Крыніцы“, падаў больш-менш матывы, якімі кіраваліся закладчыкі „Scorinia“, падкрэсьліваючы асабліва матыв матэрыяльны. Але трэба яшчэ сьве-то-е дадаць.

Знаючы добра некаторыя закладчыкаў корпарацыі „Scorinia“, якія будучы сябрамі Б.С.С. адзначаліся перадусім тым, што мучылі студэнскую кадзю, займаліся рознага характару інтрыгамі і афэрамі, адзначаліся, як дзейнікі дэморалізуючыя студэнскую сям'ю, — а якія сьняны адыгрываюць ролю „узгадаваўцаў“ у „Scorinia“ — сказаць з паўнасьцю можна, што „Scorinia“ паўстала дзеля заспакаеньня кар'эровічоўскіх амбіцыяў і асяньненьня мутных плянаў яе закладчыкаў „узгадаваўцаў“, паўстала яна дзеля таго, каб гэныя „узгадаваўцы“ мелі для сябе свабоду ў іх дэкайскан і сэрвілістычнай працы (якой доказы ўжо далі „працуючы“ у рамках Б.С.С.), паўстала яна дзеля таго, каб стацьца экспэрытурай (!) некага, — урэшце дзеля таго, каб корпоранты маглі часцей зрабіць „налей, налей — бокал полей“!!!!...

Гэтае другое студэнскае выступленьне, прыняўшы вышэйсказаную арганізацыйную форму, ёсьць вельмі сумнай праявай беларускага студэнскага жыцьця на Віленскім грунце, і як такая, пэўне-ж, — веру моцна — выкліка адпаведную рэакцыю з боку здаровых этычна і ідэава беларускіх студэнтаў, перадусім уваходзячых у склад Беларускага Студэнскага Саюзу, на чале з яго урадам.

Ня можна дапусьціць, каб студэнская моладзь, якая ўжо ўвайшла ў рады корпорантаў, наслухаўшыся пэўне-ж, „салодкіх і дасьціпных“ слоў арганізатараў, а таксама моладзь, якая мо' яшчэ ўвойдзе ў тыя-ж рады, — губляла ў корпарацыі чысьціню беларускай душы, як этычную, так і народна-беларускую!

Я—уль.

### 3 газэт.

Прэзыдэнт Сметона аб эканамічным і палітычным палажэньні Літвы.

Віл. польская газета „Slowo“ падае зьмест гутаркі, якую вёў прэзыдэнт Літвы Сметона з адным рыскім журналістам аб агульным палажэньні Літоўскай рэспублікі. Словы прэзыдэнта Сметоны мелі поўны ўрадавы характар і затым „Slowo“ аб гэтым піша даволі шырока.

Што-ж казаў прэзыдэнт Сметона?

Перадусім падкрэсьліў вялікую вагу літоўскага сялянства, пры гэтым адзначыў, што сяляне лепш маюцца, як сярэднія і большая ўласнасьць, а гэта відаць хоцьбы з таго, што сяляне могуць выкладаць вялікія кошты на адукацыю сваіх дзяцей, каторых пасылаюць у горад. Потым прэзыдэнт падкрэсьліў сталасьць літоўскай валюты (літа), пакрыцьцё якога даходзіць да 78 прац. Літоўскія фінансы так добра стаяць, што асталіся яшчэ ня выкарыстаны 20 мільён. літаў,

якія былі ўнесены ў літоўскі банк з сум швэдзкага сэрнікавага манаполю. Гэтыя грошы астаўлены да вясны, як рэзэрва. Літва вельмі заінтэрасавана апошнімі выбарамі ў Англіі і магчымымі мытнымі аграічэньнямі, якія праектуе новы ангельскі урад, абавэрты на кансэрватыстах, бо Літва паддэержывае жывыя ганілёвыя зносіны з Англіяй. Потым прэз. Сметона гаварыў аб вялікім значэньні для Літвы прысуду Гаскага Трыбуналу, паводле якога Літва не павінна адчыняць чыгунак для зносін з Польшчай. Прэз. Сметона называе гэты прысуд вялікай маральнай перамогай Літвы. У цяперашнімнутраным палажэньні Літвы ёсьць, паводле прэз. Сметоны, толькі адно балючае месца — гэта адносіны з духавенствам. Што датыча народнага прадстаўніцтва, то літоўскі ўрад ужо ўзышоў на дарогу рэалізаваўня выбарных форм у кіраваньні Літвой. Але правам выбараў павінны карыстацца перадусім гаспадары, якія вядуць гаспадарку, але ня іх дзёі, хоць-бы яны былі дарослыя, калі яны не вядуць на сябе гаспадаркі. Таксама выбарныя правы павінны мець урадаўцы, плапелнікі падаткаў і ўсе тыя, якія маюць нейкую сувязь з дзяржавай. Гэтакую форму выбараў літоўскі ўрад будзе праводзіць і пры выбарах прэзыдэнта.

У склад самаўраду ў Літве ўваходзяць усе народнасьці. Пры помачы самаўрадавых органаў урад думае ўзгадоўваць народ і і культурна і палітычна. Ва ўсіх праектах Літва стараецца выкарыстаць іншыя пробы і досьледы, але ніколі не забываецца, што Літва — гэта край адменны і затым літоўскі ўрад ня сьпяшыць з ніякімі важнейшымі рэформамі, маючы на воку тры асновы, на каторых будзеца літоўская дзяржаўнасьць.

З гэтай гутаркі прэз. Сметоны відаць, сколькі ён мае рупнасьці і разам з гэтым асьцярожнасьці ў кіраваньні дзяржавай.

#### „Моцныя словы“.

Пад такім загалоўкам „Przegląd Wileński“ (№ 20 з дн. 8.XI.31), абгаварваючы водгукі польска-латыскага канфлікту, звярочае ўвагу на апінію ў гэтай справе і з боку латыскага.

У гэтай стацьці „Przegl. Wil.“ чытаем перадрук з латыскай газэты „Socjaldemokrata“, які канчае „Przegląd Wileński“ такім словам:

...„Цяпер польскія нацыяналісты і шовіністы пачынаюць нябывалы альярм у газэтах і ў Сойме (інтэрпеляцыі) ў справе „празьледаў братоў — Палякоў у Латвіі“.

„Сапраўды, польскі шовінізм ня мае граніц. Польскія нацыяналісты, якія ў сваёй дзяржаве найбрутальнейшым спосабам уціскаюць Украінцаў і Беларусаў пачынаюць вучыць Латвію палітыкі адносна народных меншасьцяў.

## 3 жыцьця Беларускага Народу ў Польшчы.

Украінская часопісь „Новый Час“ (нумары 76-94) зьмясьціла нядаўна цэлы рад артыкулаў, у якіх падавала для ўкраінскага грамадзянства шмат інфармацыйнага матэрыялу з беларускага жыцьця. Уважам, што гэтыя інфармацыйныя даныя будуць цікавыя і для беларускага грамадзянства і затым перадрукоўваем усе тыя артыкулы „Новага Часу“ з некаторымі дапаўненьнямі. РЕДАКЦЫЯ.

### 1. Патрэба ўзаемнага пазнаньня паміж украінцамі і беларусамі і патрэба бесстаронных інфармацыяў.

„Діло“ ў некулькіх нумарох (гл. 121, 123, 125, 127, 132 г. г.) абгаварывала жыцьцё і палажэньне беларускага народу ў Польшчы, з тэй мэтай, каб даць украінскаму грамадзянству поўны і бесстаронны абраз гэтага жыцьця, бо паводле „Діла“, дагэтуль усе весткі аб беларусах быццам былі аднастаронны і дзеля гэтага скупы і няпоўны.

Мэта бязумоўна добрая, бо нішто, здаецца, так ня дзёіць людзей і народаў, як узаемная незнаёмасьць аб жыцьці і палажэньні. Пры гэтым мусім адзначыць, што ўкраінская прэса наагул, а асабліва „Діло“, дагэтуль вельмі мала інтэрасавалася жыцьцём беларускага народу і яго палажэньнем у Польшчы, ужо не гаворачы аб тэй частцы, якая апынулася за межамі Польшчы. Тады калі частка беларускай прэсы ўвела нават спецыяльныя аддзелы з мэтай асьвятленьня

ўкраінскіх спраў (нпр. „Б. Крыніца“, „Шлях Моладзі“), то ўкраінская прэса, якую вельмі інтэрсуюць падзеі заграічнага жыцьця, якая з заграіцы падае найменшую дробязь, то ў гэтай прэсе (за выняткам можа „Неділі“) аб беларускіх справах дагэтуль было ціха. Толькі часам, дзе-ня-дзе, зьявіцца якая кароценькая вестка аб жыцьці беларускага народу, але і тая вестка часам сьведчыла аб тым, як мала аўтар яе ведае аб сваім паўночным суседзе! А тымчасам справа суседзкага пазнаньня вельмі важная: калі мы імкнёмся пазнаць далейшыя народы, то ў першую чаргу трэба пазнаць бліжэйшыя, суседнія, асабліва тыя, з якімі злучыла нас мінуўчына, лучыць цяпершыня, а можа, дасць Бог, будзе лучыць і будучыня.

„Діло“, відаць, адчула гэтую пустату ў беларуска-ўкраінскім узаемным пазнаньні і пашло яму, гэтаму пазнаньню, на спатканьне, але мусім сказаць праўду, якжа-ж няўдала, як аднастаронна і непраўдзіва. Пісала тыя стацьці вібны асоба, якая жыве заўсёды між беларусамі і якая нібы дасканальна ар'ентуецца ў беларускіх справах. Тымчасам мы, беларусы, жывучы тут, пасярод сваіх суродзіцаў і працуючы на беларускай ніве, бачым у гэтых стацьцях шмат недахватаў, перакручваньняў фактаў, нацяжак і нават і няпраўду\*). Затым уважам за наш сьвяты абавязак, у імя праўды, узьняць за ня-

ро і напісаць ня столькі адказ на тыя стацьці, сколькі даць украінскаму грамадзянству магчыма бесстароннае і праўдзівае асьвятленьне беларускага жыцьця ў Польшчы. Дзеля гэтага будзем пісаць ня з тэй мэтай, каб накідаць нашыя пагляды ўкраінскаму грамадзянству, як якіясь догматы, але болей з тэй мэтай, каб прабудзіць у гэтым грамадзянстве большы інтэрас і зацікаўленьне беларускімі справамі, каб паддаць яму ахвоты да бесстаронных досьледаў над жыцьцём і палажэньнем суседняга беларускага народу і каб гэтым парадкам прычыніцца да большага і лепшага ўзаемнага пазнаньня, абавэртага на аб'ектыўнасьце.

У імя гэтага пачынаем нашы стацьці.

Але пісаць іх будзем ня так, як наш папярэднік у „Діле“, без хронолёгічнага парадку і належнага прагматызму, не падаючы ніякіх дакумэнтаў і фактаў, а толькі галаслоўна выказваючы свае асабістыя, чыста суб'ектыўныя пагляды, але возьмем гэтыя нашы стацьці ў рамкі сьціслай хронолёгіі: падаючы папарадку факты, будзем палаваць і прычыны фактаў, разам з гэтым будзем падаваць і дакумэнт, асьветляючы важнейшыя падзеі. Думаем, што гэтакім парадкам мы найлепш спэўнім сваё заданьне, бо падацём фактычны стан беларускага жыцьця ў Польшчы, пакажам жаралы, адкуль мы чарпалі нашыя інфармацыі і разам з гэтым, спадзяёмся, прабудзім у ўкраінскім грамадзянстве ахвоту да самастойных досьледаў над жыцьцём беларускага народу.

\*) Як даведваемся, тыя стацьці вышлі з пад пяра вядомага на віленскім грунце „патрыярха“ беларускай полёнофіліі.



## 3 Беларускага Жыцця

### 3 БЕЛАРУСІ ПАД САВЕТАМІ.

**Новы пагром беларусаў.** У апошнія часы камуністычныя ўлады на тэрыторыі Усход. Беларусі арыштавалі за народны дэмакратызм больш 200 асоб, якіх аддалі пад суд. У сувязі з гэтымі арыштамі выключаны з камуністычнай партыі на Беларусі: Балуніч, Баліцкі, Кронмэль і інш., якім камуністы закідаюць лучнасць з беларускім народным дэмакратызмам.

**В. грамадаўскія паслы:** Рак-Міхайлоўскі, Мятла, а з імі і Бурсэвіч, як падаюць газэты, назначаны на высокія камуністычныя становішчы ў Радавай Беларусі.

**Савет камуністычнай Акадэміі Навук на Беларусі** складаюць ў сёл. годзе: — прэзідэнт Горны, Шчэрбакоў і Якуб Колаас, як віце-прэзідэнты.

**Выдавецтва.** У сёл. годзе ў Рад. Беларусі выдана 2777 кніжак.

**„Хлебазагатоўкі.“** Як падаюць менскія газэты, дагэтуль скалектыфізавана ва ўсёй Рад. Беларусі 51 проц. гаспадарак. Цяпер ідзе па вёсцы хлебазагатоўка г. зн. перайманьне ад гаспадароў і калгасаў збожжа на гатрэбы гораду, войска і г. д. З гаспадарамі справа ідзе лягчэй: яны баючыся кары, аддаюць ашчынае, але зусім ня тое з калгасамі: там сяляне, пачуўшыся ў дружыне, абмялей выступаюць проці партыйных і дзяржаўных загадаў і аддаюць толькі тое, што астаецца пасля адлічэння на пракорм людзей, скаціны, на сяўбу і агулам на патрэбы калгасу. Проті такой тэндэнцыі калгасаў камуністычныя ўлады выступаюць з цэлай рашучасцю, дамагаючыся насамперш здачы збожжа для дзяржавы паводле распрацаванага пляну. Дагэтуль (да 1.XI.) здана жыта толькі 21 проц., ячменю і аўса 29 проц., бульбы 30 проц., а лёну толькі 1 проц. Месяц ад 10 лістапада да 10 снежня абвешчаны цэнтральнымі ўладамі Б.С.Р. як месяц загатоўкі лёну, загадваючы срога, каб „ні ў якім разе не дапускаць паўтарэння леташняй памылкі, якая выявілася ў недапушчальнай зацяжы здачы лёну — пнякі, што сарвала загатоўчыя пляны“ (Звязда 1.XI.31). З лёнам так дрэзна, што фабрыка „Дзвіна“ скаржыцца, што „нам трэба 15 тон (900 пудоў) у дзень, а атрымалі ад 15 да 18.X. толькі 10 тон лёну новага ўраджаю г. зн. толькі дзве трэці для дзённай работы фабрыкі“ (Сав. Беларусь 1.XI.31).

Дзеля вялікіх труднасьцяў з хлебазагатоўкай наагул, саветы прыпынілі экспарт заганіду збожжа, што адразу адчулася ў Англіі, дзе збожжа падаражэла на 5 шылінгаў на бушэль (бушэль — 27 кілягр.).

**Школьныя недахопы.** Камуністы стараюцца выправіць цяпер недахопы ў школьніцтве. Галоўны недахоп заключаецца ў тым, „што навучаньне ў школе не дае дастаткова аб'ёму агульна-адукацыйных ведаў і не здавальняюча вырашае задачу падрыхтоўкі да тэхнікумаў і вышэйшых школ сусім пісьменных людзей, добра ўладаючых асновамі навук.“ (Сав. Б. 1.XI). Другім недахопам уважаюць там лішнюю „слабаснасьць“ у навучаньні з памінаньнем фізычнай працы, якую там завучы палітэхнізацыі. Як гэта „політэхнізацыя“ разумеюць на мясцох, сьведчыць факт з Бярэзінскага раёну, дзе „паводле распараджэньня раённага інспектара, школы былі мабілізаваны на ліквідацыю прарываў у дарожным будаўніцтве, а некаторыя загадчыкі школ на раённай канфэрэнцыі спрабавалі давесці, што гэта і ёсьць палітэхнізацыя.“

У кастрычніку месяцы па Б.С.Р. не хапала звыш 500 настаўнікаў масавай пачатковай школы. Саюзны С.Н.К. (Савет Народн. Камісараў) гэтымі дзямі выдаў дэкрэт аб падвышэньні пэрсны настаўнікам пачатковых школ да 90 рублёў у месяц і школ 2-ой ступені — да 130 руб. (90 руб. гэта 9 чырвонаў, а чырвонец у Вільні каштуе 3 зл. 50гр. значыць вучыцель пачатк. школы ў саветах бярэ каля 30 зл. у месяц!) Каб зразумець гэтае дзіўнае зьявішча, трэба ведаць, што саветы ў сябе дома дзяржаўнымі дэкрэтамі стараюцца паддзяржаць курс чырвонца значна вышэй і выдаюць па картатках усё патайнай цане, але гэта ня мяняе факту, што пералічыўшы на заганічную валюту вучыцель у саветах бярэ вельмі мала.

**Парадкі ў калгасах.** З Дуброўны паведамляюць, што ў калгасе „Прамень Кастрычніка“ да зімоўкі яшчэ не рыхтуецца. Хлявы не прыстасаваны, станкоў няма, няма нават кармушак. Сярод калгаснікаў нагнаецца недисцыплінаванасць, нявыхад на працу.

У Клімавічах ня глядзячы на тое, што набліжаецца зіма, у калгасе „Ленінскі Шлях“ 103 дойныя каровы стаяць пад адкрытым небам. Праўленьне ня турбуецца прыстасаваць хацяб існуючыя хлявы пад аборы. Старшыня калгасу не аддае ўвагі пытаньням падрыхтоўкі да зімы. Ужо два тыдні, як няведама куды дзеўся. Калгас астаўся амаль бяз кіраўніцтва. Райкалгассаюз (Раёны саюз калгасаў) ніякай дапамогі не аказвае (Звязда 2.XI.31).

Таксама ня добра з гаспадарчымі машынамі. І так — „буйнейшым у Беларусі механізаваным канопляводчым саўгасе імя „10-годдзя Б.С.С.Р.“ амаль усе машыны і днём і ноччу знаходзяцца на дварэ пад дажджом трактарныя сеялкі, плугі і інш. На ільнянаводчым саўгасе „Барковічы“ ў свой час ня ўбралі нават ільняцерабілак. Забруджаныя машыны асталіся ў полі. Зараз на іх... парос лёч“ (Звязда 3.XI.31).

**III-ці ўсебеларускі зьезд навуковых працаўнікоў.** адбыўся ў Менску ў пачатку кастрычніка. Працы і рэзалюцыі прыняты на зьездзе, былі скіраваны на падмогу „соцыялістычнаму будаўніцтву.“ „Звязда“ (3 XI.) хоча, каб сэкцыя навуковых працаўнікоў (якіх яна налічвае да 1200) ператварылася ў сапраўдную школу камунізму.

**Пастановы пленуму Ц. К. Усесаюзкай Кам. Партыі.** З 28-га 31.X г. г. у Менску адбыўся сход пленуму Ц. К. Усе — К. П. (б.) На гэтым сходзе былі абгавораны справы тыгуначнага транспарту і справы савецкага гандлю. Прыняты на сходзе пастановы сьведчаць аб руіне цяперашняга савецкага транспарту. Пленум Ц. К. з усёй оілай падкрэсьліў, што „будзе лічыць мясцовыя парт. арганізацыі адказнымі за прарыв у рабоце транспарту на тым ці іншым участку.“

У справе гандлю, які маюць праводзіць саўгасы і каўгасы, то пленум падкрэсьлівае, што гандаль калгасаў і саўгасаў „павінен разгортвацца толькі пры неабходнай умове акуратнага выкананьня задачы прадукцыі дзяржаве.“ (Сав. Б. 3.XI) Значыць спачатку здаць прадукцыю (збожжа і жывёлу) дзяржаве, а потым гандляваць. Але пытаньне, што тады астаецца для гандлю?

### БЕЛАРУСЫ Ў ЛАТВІІ.

Паводле сьветнай перапісі ў Латвіі налічваецца беларусаў 36 029, з якіх 22.220 каталікоў, 9.280 праваслаўных, а рэшта іншых веравызнаньняў. Трэба адзначыць, што статыстыка гэта ня згодная з праўдай, бо сапраўды беларусаў у Латвіі ёсьць куды больш.

## 3 Украінскага жыцця.

**Звальненьне з вастрогу б. пасла Палііва.** Дзя 7.XI. г. г. выйшаў на волю апошні берасьцейскі вязень б. пасол Дмітро Паліў за каўцыю 16 тысяч зл. Дмітро Паліў прасядзеў 14 месяцаў.

## 3 Польшчы.

**Закрывацьцё сэсіі Сейму і Сэнату.** Прэзідэнт Польскай Рэспублікі дня 10 г. м. закрыў сэсію Сейму і Сэнату на 30 дзён. Паседжаньні Сейму і Сэнату пасля гэтай „перадышкі“ пачнуцца 10 снежня с. г.

## II. Пэрыяд суцэльнага беларускага нацыянальнага фронту (1919 — 1925).

Пасля няўдачных спробаў стварэньня самастойнай Беларускай Народнай Рэспублікі пасля Рыскага (1921) дагавору, паводле якога Заход. Беларусь адышла пад уладу Польшчы, беларускія дзеячы, якія апынуліся пад Польшчай, забыліся пра ўсе даўнейшыя спрэчкі і партыйныя падзелы, але дзяржаліся адзінага нацыянальнага фронту. Астаткі беларускіх сацыял-дэмакратаў, эсэраў, хадэкаў, сац.-фэдэралістаў, якія даўней былі згуртаваныся каля Рад. Народнай Рэспублікі, перацярпеўшы шмат зьдзеку і палітычнага ашуканства ад розных варожых сілаў, якія хадзілі з усходу на захад і наадварот па Беларусі, жылі цяпер у добрых партыйных адносінах, паддзяржваючы адны адных ва ўсялякіх народных выступленьнях. Вынікам гэтага згоднага міжпартыйнага сужыцця было ўтварэньне ў 1919 годзе Беларускага Нацыянальнага Камітэту ў Вільні, куды ўваходзілі прадстаўнікі ўсіх, існуючых тады ў Зах. Беларусі партыяў, з выняткам толькі полёнофілаў. Паміж тагачаснымі полёнофіламі галоўнае месца займаў Павал Аляксюк, б. старшыня Бел. Вайсковай Камісіі, створанай Пілсудскім нібы для тварэньня беларускага войска.

Вось-жа гэты Бел. Нац. Камітэт і ўвайшоў ад імя ўсяго беларускага народу ў выбарчы блёк нацыянальных меншасцяў у

1922 г. і праводзіў выбары, з якіх выйшла 11 беларускіх паслоў і 3 сэнатараў.

Згода ў Бел. Нац. Камітэце паддзяржвалася яшчэ і тым, што ўсе сябры яго не ар'эставаліся ані на Польшчы, ані на Савецкім, як на дзяржавы найболей варожыя для самастойнасьці і незалежнасьці Беларусі. Аднак на пачатку 1924 г. бачым ужо пасярод некаторых беларускіх паслоў спробу шукаць новых дарог — гэтай „новай“ дарогай мела быць адноўленая ар'энтацыя на Польшчу або так зв. полёнофільства. Але гэтыя спробы ня былі пахвалены большасцю Бел. Пасольскага Клубу і нават прывялі да крызысу ўнутры гэтага Клубу.

Спробы полёнофільства былі зроблены праз утварэньне ў Вільні Польска-Беларускага Т-ва, закладчыкамі якога былі: сэнатары Бр. Крыжачоўскі і Уласаў, паслы Вэндзягольскі і Тарашкевіч, адвакат Вітальд Абрамовіч і дырэктар Віленскай Бел. Гімназіі Р. Астроўскі. Т-ва гэтае мела на мэце: „узаемнае збліжэньне і супрацоўніцтва польскага і беларускага грамадзянства ў навіе навукі, культуры, гісторыі, літэратуры, мастацтва, звычаяў і г. д.“

Стварэньне гэтага Т-ва пры ўчасці прадстаўнікоў ад беларускага грамадзянства: сэнатара Уласава, пасла Тарашкевіча і дыр. Астроўскага было першай спробай дэар'энтацыі бел. грамадзянства і прывяло, як мы ўжо казалі, да крызысу ў самым Бел. Пасольскім Клубе. Старшыня гэтага Клубу Браніслаў Тарашкевіч быў прымушаны ўсту-

піць з свайго становішча, а на месца яго быў выбраны пасол Рагуля, яркі незалежнік. Гэтакім парадкам большасць клубу зганіла ўсе спробы Тарашкевіча ў кірунку полёнофільства.

Але зараз пасля гэтага ў душы Тарашкевіча пад уплывам нейкіх таёмных дзейнікаў пачынаецца пералом. Якраз у тым часе ў Усход. Беларусі, якая апынулася пад Саветамі, адбываліся важныя падзеі. Камуністы да 6 павеатаў Меншчыны, з якіх тагды складалася Савецкая Беларусь, далучаюць 16 павеатаў Магілёўшчыны і Віцебшчыны і абяцаюць далучыць яшчэ Гомельшчыну, даюць пры гэтым беларускаму народу поўную магчымасьць разьвіцьця сваёй культуры і нават дзяржавы, закладаюць цэлы рад вышэйшых і сярэдніх, а так-жа тысячы ніжэйшых беларускіх школаў і г. д., а ў Польшчы пад той час праводзіцца асадніцтва і колёнізацыя беларускіх зямель і прыгатаўляюцца так зв. „языковыя ўставы“. Тарашкевіч пачынае хіліцца на ўсход. Яшчэ 19.III.24, прамаўляючы ў Сейме ў справе Клайпеды і Нёману, Тарашкевіч кажа: „Толькі наданьне шырокай аўтаноміі дасць разьвязаньне пытаньня аб Нёмане, Клайпедзе і нават Вільні. Наданьне аўтаноміі для беларускіх земляў, а так-жа опыненьне аканчальна, выразна і шчыра ўсіх плянаў колёнізацыі і полёнізацыі — толькі ад гэтага пункту можа пачацца зварот у адносінах, так патрэбны і так пажаданы для ўсіх людзей добрае волі. І толькі гэты зварот можа давесці да згоды паміж палякамі,



### З заграіцы.

Пасля выбараў у Англіі ўтварыўся новы ўрад, у які ўвайшло 11 кансерватыстаў, 5 народна-рабочай партыі і 4 народна-ліберальнай. На чале ўраду астаўся Макдональд. Міністрам замежных спраў вызначаны Джон Саймон з народна-ліберальнай групы. Назначэнне міністара з гэтай групы мае вялікую вагу для палітычнага жыцця ўсёй Еўропы, бо Джон Саймон будзе весці лінію якую веў Гендэрсон, а потым Рыдінг. Калі англ. кансерватысты імкнуцца да таго, каб увайсці ў цесную сувязь з Францыяй і разам з ёй бараніць дыперашняга парадку ў Еўропе (г. зн. Версальскага трактату пад паводарствам Францыі), то лінія Гендэрсона і Саймона болей звярочвае ўвагу на агульна-еўрапейскае аб'яднанне, на згоду Францыі і Нямеччыны і на Лігу народаў. Выбары ў Англіі—гэта стабілізацыя дасюлешняй ангельскай палітыкі і стабілізацыя... дыперашняга парадку ў Еўропе. Чакаць на нейкія змены ў Еўропе ня прыходзіцца.

**Крызіс у Латвіі.** У Латвіі штотрамаецнай дае сябе пачуць эканамічны крызіс. Паводле апошніх даных Латвійскага Статыстычнага Праўлення (за кастрычнік) адчуваецца ў краі вялікае бязграшоўе. Каб не дапусціць да спадаку лата, Банк Латвіі, вмянуўшы ў дастатковым ліку золата і чужой валюты для пакрыцця папярковых грошай, пачаў лік гэтых грошай змяншаць. І так, у канцы жніўня хадзіла па людзях 108 мільёнаў, а ў канцы кастрычніка яшчэ менш. Затым у краі адчуваецца вялікі недахват грошай. Другім з'явішчам крызісу ёсць выніманьня грошай з банку (крызіс недаверу!). У студні г. году было ў банках 190 мільёнаў. Трэцім пунктам крызісу ёсць вялікі лік апрачэставаных векселяў. А далей ідзе ўпад-дак гандлю з заграіцай, беспрацоўе на фабрыках, павялічэнне безработных і г. д. Галоўным заданнем новага латвійскага ўраду ёсць зыскаванне для сябе даверу ў насельніцтве, а з даверам насельніцтва вернуцца ўклады і ў банк, а з паваротам укладу ў банк будзе развівацца і эканамічнае жыццё.

### Выступленне з „Цэнтрсаюзу“ Бацькаўскага Камітэту Клецкае Беларускае Гімназіі.

Як відаць з падаванага ніжэй артыкулу пад загалоўкам „Да справы Клецкае гімназіі“, Бацькаўскі Камітэт гэтае гімназіі адклікаў сваіх прадстаўнікоў з полёнофільска-нацыянальнага так зв. „Цэнтрсаюзу“. Цікава, хто там яшчэ астаўся.

беларусамі і літоўцамі: інакш ня можа быць згоды, а кажу тут з поўнай шчырасцю, жадаючы гэтай згоды“.

З гэтай прамовы відаць, што яшчэ 19.III.24 г. Тарашкевіч быў полёнофілам. Але вось, месяц потым, у першай палавіне красавіка, Тарашкевіч ужо выступае з вельмі вострай прамовай проціў палітыкі польскага ўраду, чым выклікае агульнае абурэнне польскіх паслоў, а яшчэ пару месяцаў потым (13.VI.24) Тарашкевіч у тым-жа Сейме ўжо гразіць, што ўсё польскае асядніцтва і колёнізацыя пойдзе „z dymem rozarów, z kurzem krwi bratniej“ і гэтак гаворыць: „Народ наш беларускі ня верыць ужо сяньня ў магчымасць тэрыторыяльнай аўтаноміі, бо ведае, што калі-б нават якіколечы сейм пад прымусам якіхколечы „прычына“ гэтую справу правёў і даў аўтаномію, то вяртаўся б, што гэта аўтаномія, таксама як і канстытуцыя, ня будзе пагвалчана і зламана. Беларускі народ сыцьварджае толькі факты і сяньня яшчэ тымболей звярочвае свае вочы на ўсход, дзе бачыць магчымасць развіцця і дзе многа робіцца, каб цяжкое сяньняшняе палажэнне селявіна было палепшана. ...Дослед і зімая развага прымусае да вываду, што развязанне тых палючых задач прыходзіцца чакаць найхутчэй ад глыбокіх устрасеньняў, ад палітычнай і сацыяльнай рэвалюцыі“.

Апошнія словы зусім ясны: Тарашкевіч з полёнофіла стаўся саветофілам і правяўся нават камуністычнай тэорыяй у справе са-

### Да справы Клецкай гімназіі.

25 кастрычніка г. г. адбыўся надзвычайны агульны сход Бацькаўскага Камітэту Клецкай беларускай гімназіі. На заслуханыі дакладу Управы Камітэту аб тых захадах, якія былі зроблены ў справе атрымання канцэсіі на гімназію на 1931-32 шк. год і аб тым, што Міністэрства Асветы, ня гледзячы на беспадатаўнасць адных і малую вартасць другіх закладаў Камітэту, на якіх Кураторыюм аправа сваю адмову прадоўжання канцэсіі на гімназію, усётакі не прыхілілася да апеляцыйнае просьбы Камітэту і тым пацьвердзіла адмову Кураторыюму. — Сход не захацеў згадзіцца з фактам зачыннення гімназіі і паставіў вясці далейшыя старанні перад Цэнтральнымі і мясцовымі ўладамі аб тым, каб Клецкая беларуская гімназія была ўзноўлена хацяб і ў сярэдзіне школьнага году; даручыў Управе зараз-жа падаць Міністру Асветы аб тым просьбу; для патрымання просьбаў Камітэт уважніў Управу выслалі адумысненныя дэлегацы; на выдаткі, звязаныя з гэтымі новымі захадамі, бацькі абклалі сябе новай аднаразовай складкаю пяць зл.

Заставіўшы над тым, якое становішча заняў да гімназіі і да справы прымусовай ліквідацыі яе ўладамі „Цэнтральны Саюз Беларускіх культурна-просветных і гаспадарчых арганізацый і ўстановаў“, у склад якога ўваходзіць і Бацькаўскі Камітэт Клецкай Беларускай Гімназіі, Сход прыняў наступную рэзалюцыю: не ўваходзячы ў ацэнку агульнай дзейнасці Цэнтрсаюзу і ня прымаючы на сябе адказнасці за яе, дзеля таго, што Камітэт ні беспасрэдна ні цераз сваіх прадстаўнікоў у прэзідыюм яго ня прымаў у гэтай дзейнасці ніякага ўдзелу і ўплыву на яе ня меў, Сход канстатуе аднак няшчырасць Цэнтрсаюзу ў адношаньнях яго да Клецкай Беларускай Гімназіі: ад пачатку свайго заснавання Ц. С., ў асобах яго кіраўнікоў, не глядзеў на Клецкую гімназію як на самавартасны аб'ект у здабытках беларускага адраджэнскага руху, які, як адзін з нялічых асяродкаў роднай культуры, треба было-б усімі мерамі захаваць і для забяспечання будучыні якога треба было напружыць усе высілкі арганізаванаму беларускаму грамадзянству; Клецкая гімназія для Ц. С. была толькі аб'ектам пасрэднай вартасці, які можна часам і зусім уступіць; калі школьныя ўлады загадалі ліквідацыю гімназіі, Ц. С. адразу прыняў гэтую ліквідацыю як факт дакананы, пагадзіўся з ім і адмовіўся як далучыцца да пратэсту ў гэтай справе другіх беларускіх арганізацый, гэтак і даць сваіх прадстаўнікоў у тых дэлегацы, якія выступалі, пі мелі выступіць, перад уладамі ў абароне Клецкай гімназіі.

цыяльнай рэвалюцыі. Ад гэтага часу пачынаецца новая, болей глыбокая, дыферэнцыяцыя ўнутры Б. Пас. Клюб. Дасюлешняй полёнофілы радыкальна павярнулі з захаду на ўсход, пацягаючы за сабою вялікую частку Б. Пас. Клубу.

У гэтым часе выступіў з Польска-Беларускага Т. ва і дыр. Астроўскі, які ў аткрытым пісьме на імя В. Абрамовіча (дн. 29.V.24.), з даручэння сваіх калегаў і знаёмых, піша, што ня бачыць магчымасці далей супрацоўнічаць у гэтым Т. ве. „Трываючая дагэтуль палітычная вайна не дае магчымасці прыняць удзелу у Т. ве нават тым з беларусаў, якіх яшчэ так нядаўна выказалі сваё шчырае жадаанне знайсці нейкі спосаб дзеля аслаблення і злагоджання таго жудаснага здыску, які так плянова і няўпывна праводзіць польская ўлада адносна беларускага грамадзянства. Ад пачатку нашых захадаў да збліжэння абудных народаў беларусы ня бачаць змены ў адносінах да іх ня толькі польскае ўлады, але нават польскага грамадзянства“.

Такім парадкам наступіў ідэалёгічны, а лепш кажучы „ар'ентацыйны“ падзел у Б. Пас. Клубе: вялікая частка паслоў, а за ім і вялікая частка беларускага народу, захопленая будаўніцтвам Савецкае Беларусі, пайшла на ўсход...

Але беларускае грамадзянства і Б. Пас. Клуб яшчэ праз нейкі час былі навока адзінымі; паслы, якія змянілі сваю палітычную ар'ентацыю, аставаліся яшчэ ў адзіным па-

### Да беларускага грамадзянства.

Падаючы да ведама, што Бацькаўскі Камітэт Клецкай Беларускай Гімназіі, ня гледзячы на адмову Кураторыюмам і Міністэрствам Асветы прадоўжання канцэсіі на Клецкую гімназію, паставіў усётакі дамагацца, каб гімназія была ўзноўлена і прымаючы пад увагу тое, што старанні Камітэту звязваюцца з значнымі выдаткамі як на выправы ў адміністрацыйныя цэнтры дэлегацыяў, гэтак і на аплату школьных будынкаў да часу аканчальнага вырашэння справы, а гэтак і тое, што Клецкая гімназія, як адна з нялічых нашых сярэдніх школаў у межах Польшчы, апрача мясцовага значэння, мае значэнне і агульнае беларускае, Управа Камітэту звярочваецца да ўсяго нацыянальнага сьведомага беларускага грамадзянства з заклікам прысці Камітэту з пасільнай дапамогай. За ўсякую ахвяру Управа Камітэту скажа ахвярадаўцу шчырае беларускае „дзякуй“.

м. Клецк 5.XI-1931 г. Управа Камітэту.

### Пісьмо ў Рэдакцыю.

У апошнія часы мы, ніжэйпадпісаныя, паасобна пераслалі ў Прэзідыюм Корпорацыі „Scorinia“ лісты з просьбай аб скрэсьленні нас з ліку яе сяброў, а гэта дзеля прычын характару ідэалёгічнага і прынцыповага. Дзеля гэтых-жа самых матываў выступілі яшчэ і іншыя. З'явішча гэтае тлумачыцца тым, што пры закладанні Корпорацыі пляхі яе былі зусім іншымі, чым гэта цяпер разумеюць яе сябры і нават стараюцца іх ажыццэвіць. Нашае выступленне ў Корпорацыі з'яўляецца таму зусім зразумелым. Для беларускага студэнта павінна быць сорамам і ганьбай тое, што будзе рабіцца на некарысьць Беларускага Народу рукамі гэтага студэнта.

9.XI.31 г. С. Сарока, Я. Бурак,

Ад рэдакцыі: Даведваемся, што з кор-порацыі „Scorinia“ выступілі так-жа студ. Ільшэвіч і Жураўлеў.

Сыцьварджаючы вышэй пададзенае, Сход знаходзіць бязметным і нават шкодным для справы далейшы ўдзел Бацькаўскага Камітэту Клецкай Беларускай Гімназіі ў „Цэнтрсаюзе“, які адмаўляе яму, сябру Саюзу, нават у маральным падтрыманні яго ў змаганні за права існавання, і паставіўляе: Бацькаўскаму Камітэту Клецкай Беларускай Гімназіі безадкладна выступіць са складу Цэнтрсаюзу і адказаць з прэзідыюму яго сваіх прадстаўнікоў.

Секрэтар Сходу А. Сідаровіч.

сольскім клубе. Гэтак было праз цэлы год аж да пачатку ліпеня 1925 году. У гэтым часе наступіў фармальны падзел адзінага дагэтуль Б. пас. Клубу і стварылася Б. Сял.-Работніцкая Грамада, а разам з ёю Т. ва Беларускай Школы. Ад гэтага часу пачынаецца так-жа фармальная дыферэнцыяцыя пасярод беларускага грамадзянства — і то ня толькі на полі палітыкі ці палітычнай ар'ентацыі, але і на полі сацыяльнай ідэалёгіі і на полі культуры. Марксызм пралязіць ўсюды і разьідае ўсё.

Падгатаўляючы да гэтага падзелу грунт орган „Грамады“ „Б. Доля“ (№ 26.1925) гэтак пісала: „Жыццё — мацней за ўсе штучныя палітычныя камбінацыі. І тое самае жыццё, якое прымусіла ў свой час усе беларускія групы і кірункі ісьці адзіным нацыянальным фронтам, цяпер вымагае перагляду гэтага становішча, трэбуе вырашэння пытання аб магчымасці ці немагчымасці адзінага нацыянальнага фронту ў нашым парламэнцкім прадстаўніцтве“.

Відаць, адзіны нацыянальны фронт быў прызнаны ў кіруючых сферах „Грамады“ немагчымым і затым наступіў падзел. (д. 6.)

18 г. м. Бацькаўскі Камітэт Віл. Бел. Гімназіі ладзіць

### Канцэрт-Вечарыну

на карысьць немажых вучняў гімназіі. Канцэрт-вечарына адбудзецца ў салі гімназіі (Вострабрамская 9). Пачатак а гадз. 8.